

DEĊIŻJONI (UE) 2016/1975 TAL-BANK ĊENTRALI EWROPEW**tat-8 ta' Novembru 2016****dwar is-subdelega ta' setgħat biex tinghata akkreditazzjoni provvizorja (BĈE/2016/39)**

IL-BORD EŻEKUTTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 128 tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikolu 16 tiegħu,

Wara li kkunsidra d-Deciżjoni BĈE/2013/54 tal-20 ta' Diċembru 2013 dwar il-proċeduri ta' akkreditazzjoni għal manifatturi ta' oġġetti tal-euro siguri u oġġetti tal-euro u li temenda d-Deciżjoni BĈE/2008/3 ⁽¹⁾, u b'mod partikolari l-Artikolu 3(2) tagħha,

Billi:

- (1) Il-Bord Eżekuttiv huwa kompetenti biex jieħu d-deċiżjonijiet kollha relatati mal-akkreditazzjoni ta' manifattur skont l-Artikoli 6, 16 sa 18 u 20 tad-Deciżjoni BĈE/2013/54 u biex jissubdelega s-setgħat biex jagħti akkreditazzjoni provvizorja skont l-Artikolu 6 ta' dik id-Deciżjoni lil membru jew membri tiegħu.
- (2) Sabiex il-proċedura tal-akkreditazzjoni ssir iktar effiċjenti, is-setgħat għall-ghoti ta' akkreditazzjoni provvizorja għandhom jiġu ssubdelegati lill-membri tal-Bord Eżekuttiv li lili jirrapporta d-Direttorat tal-Karti tal-Flus.
- (3) Sabiex tiġi ssalvagwardata r-responsabbiltà kollettiva tal-Bord Eżekuttiv, il-membri tal-Bord Eżekuttiv li lili tinghata is-subdelega għandu jipprovdi rapport annwali dwar id-deċiżjonijiet tal-akkreditazzjoni lill-Bord Eżekuttiv sakemm ma tkun inghatat l-ebda akkreditazzjoni.
- (4) Id-Deciżjoni BĈE/2012/15 ⁽²⁾ tirriferi għall-kompetenzi attribwiti lill-Bord Eżekuttiv skont l-Artikolu 2(3) tad-Deciżjoni BĈE/2011/8 ⁽³⁾ u skont l-Artikolu 2(4) tad-Deciżjoni BĈE/2010/22 ⁽⁴⁾. Kemm id-Deciżjoni BĈE/2011/8 kif ukoll id-Deciżjoni BĈE/2010/22 thassru bid-Deciżjoni BĈE/2013/54. Fl-interessi taċ-ċarezza, id-Deciżjoni BĈE/2012/15 għandha tithassar ukoll.
- (5) Minhabba l-bżonn li tiġi organizzata l-proċedura ta' akkreditazzjoni b'mod effiċjenti u fid-dawl ta' talbiet urġenti pendent għall-akkreditazzjoni, is-subdelega għandha ssir kemm jista' jkun malajr u tidhol fis-seħħ wara l-pubblikazzjoni tagħha f'Il-Ġurnal Uffiċjali tal-Unjoni Ewropea,

ADOTTA DIN ID-DEĊIŻJONI:

*Artikolu 1***Subdelega tas-setgħat**

Il-Bord Eżekuttiv jissubdelega s-setgħat li jagħti akkreditazzjoni provvizorja taħt l-Artikolu 6 tad-Deciżjoni BĈE/2013/54 lill-membri tal-Bord Eżekuttiv li lili jirrapporta id-Direttorat tal-Karti tal-Flus.

*Artikolu 2***Obbligu ta' rapportar**

Il-membri tal-Bord Eżekuttiv li lili jirrapporta d-Direttorat tal-Karti tal-flus għandu jipprovdi rapport annwali dwar id-deċiżjonijiet tal-akkreditazzjoni lill-Bord Eżekuttiv bis-saħħa tal-Artikolu 1, sakemm ma tkun inghatat l-ebda akkreditazzjoni.

⁽¹⁾ ĠUL 57, 27.2.2014, p. 29.⁽²⁾ Deciżjoni BĈE/2012/15 tas-17 ta' Lulju 2012 dwar is-subdelega ta' setgħat biex jinghataw, jiġġeddu jew jiġu estenzi l-akkreditazzjonijiet (ĠUL 209, 4.8.2012, p. 17).⁽³⁾ Deciżjoni BĈE/2011/8 tal-21 ta' Ġunju 2011 dwar il-proċeduri għall-akkreditazzjoni ambjentali u tas-saħħa u s-sigurtà għall-produzzjoni ta' karti tal-flus tal-euro (ĠUL 176, 5.7.2011, p. 52).⁽⁴⁾ Deciżjoni BĈE/2010/22 tal-25 ta' Novembru 2010 dwar il-proċedura għall-akkreditazzjoni tal-kwalità għall-manifatturi ta' karti tal-flus tal-euro (ĠUL 330, 15.12.2010, p. 14).

Artikolu 3

Revoka

Id-Deciżjoni BĊE/2012/15 hija mhassra.

Artikolu 4

Dhul fis-sehh

Din id-Deciżjoni ghandha tidhol fis-sehh fil-jum wara dak tal-pubblikazzjoni taghha f'*Il-Ġurnal Uffiċjali tal-Unjoni Ewropea*.

Magħmul fi Frankfurt am Main, it-8 ta' Novembru 2016.

Il-President tal-BĊE

Mario DRAGHI
